

23rd March 1965]

கனம் திரு. பூ. கக்கன் : அம்மாதிரி குழு அமைக்கவேண்டிய அவசியமில்லை. விவசாயப் பெருங்குடி மக்களுக்கு பழச் செடி வைப்பதற்கு கடன் கொடுத்து 10 வருஷ தவணியில் வாங்குவதற்கு அரசாங்கம் ஏற்பாடு செய்திருக்கிறது.

திரு. ஆ. துரையாசன் : கொடுக்கப்பட்ட கடன்கள் பெரும்பாலும் ஒழுங்காக செலவழிக்கப்படுவதில்லை. பல இடங்களில் செடிகளை நடாமலேயே கூட, பணத்தை வாங்கி சொந்த உபயோகத்திற்காக பயன்படுத்தியிருக்கிறார்கள் என்று ஏதாவது அரசினருக்கு புகார் வந்திருக்கிறதா?

கனம் திரு. பூ. கக்கன் : அப்படியும் சமுதாயத்தில் ஒரு சில பேர்வழிகள் இருப்பார்கள் என்பதைத் தெரிவித்துக்கொள்கிறேன்.

திரு. கோ. சி. மணி : நீண்டகாலக் கடன், குறுகிய காலக்கடன் கொடுப்பதற்கான தொகை மாவட்ட வாரியாக ஒதுக்கப்பட்டிருக்கிறதா? அல்லது தோட்டங்கள் எங்கே அதிகமாக இருக்கிறதோ அந்தப் பகுதிகளைப் பார்த்து தரப்படுகிறதா?

கனம் திரு. பூ. கக்கன் : எங்கெல்லாம் பழச்செடிகள் வைப்பதற்கு விவசாயப் பெருங்குடி மக்கள் முன்வருகிறார்களோ, அதைப் பார்த்து அனுசரித்து கடன் கொடுக்கப்பட்டு வருகிறது.

Cause-way under Albert Victor Bridge, Madurai

* 311 Q.—**SRI V. SANKARAN :** Will the Hon. the Minister for Local Administration be pleased to state—

(a) whether there is any proposal to open a cause-way road under the Albert Victor Bridge, Madurai City, connecting Alwar-puram and the road in front of Panagal Buildings; and

(b) if so, the details thereof?

கனம் திரு. சே. ம. அ. மஜீத் : (அ) ஆம்.

(இ) மதுரை—திண்டுக்கல் சாலையின் 298-2 மைலில் வைகை ஆற்றின் குறுக்கேயுள்ள ஆல்பெர்ட் விக்டர் பாலத்தின் வடக்குப் பக்க வழியில், ஆழ்வார்புரம் சாலையையும் கிளைச்சாலையையும் (கல்பாலம்) இணைக்க, நகராட்சி மன்ற நிதியிலிருந்து தாம்போகி (Cause-way) ஒன்றைக் கட்ட மதுரை நகராட்சி மன்றம் உத்தேசித்துள்ளது. இதனால் கோரிப்பாளையம் சந்திப்பில் போக்குவரத்து நெரிசல் குறையும். இத் திட்டத்திற்காக 2,76,850 ரூபாய்க்கு நிர்வாக முறையில் அனுமதி அளிக்கப்பட்டுள்ளது. இவ்வேலையை “டிபாசிட்” வேலையாக எடுத்து நிறைவேற்றும்படி (நெடுஞ்சாலை, கிராமப் பணிகள்) தலைமைப் பொறியாளர் அனுமதிக்கப்பட்டிருக்கிறார்கள்.

திரு. வை. சங்கரன் : எப்பொழுது இந்த வேலை எடுத்துக்கொள்ளப்படும்? எப்பொழுது முடிக்கப்படும் என்று எதிர்பார்க்கப்படுகிறது?

கனம் திரு. சே. ம. அ. மஜீத் : அட்மினிஸ்ட்ரேடிவ் சாங்ஷன் கொடுக்கப்பட்டு, வேலை செய்வதற்கு பி.டபிள்யு.டி. மூலம் அனுமதி வழங்கப்பட்டிருக்கிறது. எப்பொழுது வேலை ஆரம்பிப்பார்கள் என்ற திட்டமான தகவல் என்னிடம் இல்லை.

Honorarium to Municipal Councillors

* 312 Q.—**SRI V. SANKARAN :** Will the Hon. the Minister for Local Administration be pleased to state—

(a) whether the Government have proposed to permit Municipalities to pay its councillors, honorarium or atleast sitting fees on the days of meeting; and

(b) if so, the details thereof?